

آدابِ تلاوتِ قرآن

تحریر: فرحت عزیز

قرآن مجید بڑی فضیلت والی کتاب ہے جو اللہ رب العزت نے حضرت جبرئیل علیہ السلام کے ذریعے خاتم النبیین ﷺ پر نازل کی ہے۔ یہ وہ کتاب واحد ہے جس کی شان میں لَا رَيْبَ فِيهِ (اس میں کوئی شبہ نہیں) اور هُدًى لِّلْمُتَّقِينَ (یہ متقین کے لئے ہدایت ہے) کی صفات آئی ہیں۔ اس کا مقصد نزول لوگوں کے دلوں کی تثبیت، ذہن و فکر کا استحکام اور انہیں ہدایت و بشارت کی نعمت سے متمتع کرنا ہے۔ ارشاد خداوندی ہے:

﴿قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى

وَبُشْرَىٰ لِّلْمُسْلِمِينَ﴾ (النحل: ۱۰۲)

”(اے پیغمبر!) کہہ دیجئے کہ اس (قرآن مجید) کو روح القدس (جبرئیل) نے

آپ کے پروردگار کی طرف سے حق کے ساتھ اتارا ہے، تاکہ ایمان والوں کو

ثابت قدم رکھے اور مسلمانوں کے لئے ہدایت و بشارت کا موجب ہو۔“

تلاوتِ قرآن حکیم کے کچھ آداب ہیں جن کا ذکر خود قرآن مجید میں کیا گیا

ہے۔ رسول اللہ ﷺ نے بھی ان کی وضاحت کی ہے اور اس ضمن میں صحابہؓ سے منقول

روایات بھی ملتی ہیں۔

(۱) قرآن مجید کے آدابِ عظمت میں سے اولین یہ ہے کہ اس کو پکڑنے یا پڑھنے

سے پہلے انسان کا پاک ہونا لازم ہے۔ ارشاد باری تعالیٰ ہے:

﴿إِنَّهُ لَقُرْآنٌ كَرِيمٌ ﴿۱﴾ فِي كِتَابٍ مُّكْنُونٍ ﴿۲﴾ لَا يَمَسُّهُ إِلَّا الْمُطَهَّرُونَ ﴿۳﴾ تَنْزِيلٌ

مِّن رَّبِّ الْعَالَمِينَ ﴿۴﴾ أَفَبِهَذَا الْحَدِيثِ أَنْتُمْ مُّذْهِبُونَ ﴿۵﴾﴾ (الواقعة: ۷۷-۸۱)

”یہ ایک مکرم قرآن ہے جو ایک محفوظ کتاب میں درج ہے۔ اس کو پاک لوگ

ہی ہاتھ لگاتے ہیں۔ یہ پروردگار عالم کی طرف سے نازل کیا گیا ہے۔ کیا تم اس

قرآن کو سرسری بات سمجھتے ہو؟“

اسلام میں طہارت و پاکیزگی کو بے حد اہمیت حاصل ہے۔ رسول اللہ ﷺ کا فرمان ہے کہ جو شخص وضو کرتے وقت بسم اللہ نہ پڑھے اس کا وضو نہیں ہوتا۔^(۱) پاکیزگی صرف نماز و تلاوت قرآن کے لئے ہی لازم نہیں بلکہ وہ بذات خود بھی دین کا اہم جزو ہے۔ جیسا کہ ارشاد الہی ہے:

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ (البقرة: ۲۲۲)

”بے شک اللہ توبہ کرنے والوں اور صاف ستمرار بننے والوں کو پسند کرتا ہے۔“

(۲) قرآن کی تلاوت سے پہلے مسواک کرنا مسنون ہے۔ حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ کا فرمان ہے:

((لَوْ لَا أَنْ شَقَّ عَلَى أُمَّتِي لَأَمَرْتُهُمْ بِهِ عِنْدَ كُلِّ صَلَاةٍ)) قَالَ أَبُو مُحَمَّدٍ:

يَعْنِي السَّوَاكُ^(۱)

”اگر میری امت پر گراں نہ گزرتا تو میں انہیں ہر نماز سے پہلے مسواک کا حکم دیتا۔“

اسی طرح حضرت عائشہ رضی اللہ عنہا سے روایت ہے کہ رسول اللہ ﷺ نے ارشاد فرمایا:

((السَّوَاكُ مَطَهْرَةٌ لِلْفَمِ مَرْضَاةٌ لِلرَّبِّ))^(۲)

”مسواک منہ کو صاف کر دیتی ہے اور اللہ کے نزدیک خوش کن چیز ہے۔“

حضرت حذیفہؓ سے روایت ہے کہ ”آپؐ جب تہجد کے لئے اٹھتے تو اپنے منہ کو مسواک سے صاف کرتے۔“^(۳)

(۳) قرآن مجید پڑھتے وقت اَعُوذُ بِاللّٰهِ مِنَ الشَّيْطَانِ الرَّجِيمِ پڑھنا چاہئے۔ قرآن میں ہے:

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ (النحل: ۹۸)

”جب تم قرآن پڑھو تو شیطان مردود سے اللہ کی پناہ مانگ لیا کرو۔“

اس سلسلے میں بعض ائمہ کرام کا یہ کہنا ہے کہ اگر تلاوت کے دوران کوئی بات کرنے کی ضرورت پیش آجائے تو دوبارہ تلاوت شروع کرنے سے پہلے اَعُوذُ بِاللّٰهِ پڑھنا چاہئے اور پھر بِسْمِ اللّٰهِ الرَّحْمٰنِ الرَّحِيمِ پڑھنا چاہئے۔^(۵)

(۴) قرآن کی تلاوت تدبر و فہم کے ساتھ کی جائے۔ جیسا کہ ارشاد الہی ہے:

﴿أَفَلَا يَتَذَكَّرُونَ الْقُرْآنَ﴾ (النساء: ۸۲)

”کیا یہ قرآن پڑھنا نہیں کرتے؟“

قرآن کو بغیر غور و فکر کے پڑھنا ناپسند کیا گیا ہے۔ یہ بھی ارشاد ہے:

﴿كَبَّاتُزَلَّةَ الْيَكِّ مُبْرَكٌ لَيَتَذَكَّرُوا إِلَيْهِ وَلَيَذَكَّرُوا أَلْوَابِ﴾ (ص: ۲۹)

”یہ بابرکت کتاب ہے جس کو ہم نے (اے نبی اکرم!) آپ پر اس لئے نازل کیا ہے تاکہ لوگ اس کی آیات میں غور کریں اور اہل فہم نصیحت حاصل کریں۔“

فہم و تدبر سے تلاوت کرنے پر دو گنا اجر ہوتا ہے۔^(۱)

(۵) تلاوت کرتے وقت مودب ہو کر بیٹھنا چاہئے، اپنے آپ پر خشوع و خضوع

کی کیفیت طاری کرنی چاہئے اور اللہ سے ڈرنا چاہئے۔ قرآن میں ہے:

﴿وَيَخِرُّونَ لِلْأَذْقَانِ يَسْكُونُونَ وَيَزِيدُهُمْ خُشُوعًا﴾ (بنی اسرائیل: ۱۰۹)

”اور (جب ان پر قرآن پڑھا جاتا ہے تو) روتے ہوئے ٹھوڑیوں کے بل گر پڑتے ہیں اور یہ قرآن ان کے خشوع کی کیفیت کو اور بڑھا دیتا ہے۔“

رسول اللہ ﷺ کا فرمان ہے:

(فَإِذَا قَرَأْتُمُوهُ فَانكسُوا وَإِنْ لَمْ تَكُونُوا فَانكسُوا)^(۲)

”جب قرآن پڑھو تو اٹھائے تلاوت رو نا چاہئے، اگر روانہ آئے تو رونے جیسی شکل بنا لو۔“

ابن حجر عسقلانی عبید بن عمر سے بیان کرتے ہیں کہ حضرت داؤد علیہ السلام زبور کو ستر

لہجوں میں خوش آوازی سے پڑھتے تھے اور اس دوران ان پر گریہ طاری ہو جاتا تھا۔^(۳)

حضرت براءؓ سے روایت ہے کہ ایک شخص نے سورہ کہف پڑھی، گھر میں ایک

چانور بندھا ہوا تھا، سو وہ بھاگنے لگا۔ جب اُس نے دیکھا تو اسے محسوس ہوا کہ ایک بدلی

سے کہ اس نے اس کو ڈھا تک لیا ہے۔ پھر اس نے اس کا ذکر نبی ﷺ سے کیا تو آپؐ

نے فرمایا: ”اے فلاں! پڑھتے رہو، کیونکہ یہ قرآن کی قراءت کے وقت اترنے والی

تسکین ہے۔“^(۴)

لہذا ایمان بہترین عمل ہے اور قرآن کا فہم و تدبر ایمان کا ثمر ہے۔ جہاں تک مجرد

تلاوت کا تعلق ہے جو بغیر سوچے سمجھے کی جائے، اس کی مثال رسول اللہ ﷺ کے مطابق

اس پھول کی مانند ہے کہ اس کی خوشبو اچھی ہے لیکن اس کا مزہ کڑوا ہوتا ہے۔ (۱۱)
 ۶) قرآن مجید صاف انداز اور ترتیل سے پڑھنا چاہئے۔ جیسا کہ ارشاد باری
 تعالیٰ ہے:

﴿وَرَتِّلِ الْقُرْآنَ تَرْتِيلاً﴾ (المزمل: ۴)

”قرآن کو صاف صاف پڑھو۔“

رسول اللہ ﷺ ترتیل و ترجیع سے تلاوت کرتے تھے۔ حضرت عبد اللہ بن مغفل رضی
 اللہ عنہ سے صحیح بخاری میں ایک روایت مروی ہے:

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَقْرَأُ وَهُوَ عَلَى نَاقَتِهِ أَوْ جَمَلِهِ وَهِيَ
 تَسِيرُ بِهِ، وَهُوَ يَقْرَأُ سُورَةَ الْفَتْحِ..... (۱۲)

”میں نے (فتح مکہ کے دن) رسول اللہ ﷺ کو دیکھا کہ اپنی اونٹنی پر سوار تھے
 اونٹنی چل رہی تھی اور آپ سورہ فتح کی تلاوت کر رہے تھے۔“

حضرت عبد اللہ بن عمرو رضی اللہ عنہما سے روایت ہے کہ قرآن کو ترتیل سے
 پڑھو۔ (۱۳) ترتیل سے مراد حروف کی واضح طور پر ادائیگی ہے۔ (۱۴)

حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا:

((الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ، وَالَّذِي يَقْرَأُ الْقُرْآنَ
 وَيَتَتَعَّ فِيهِ وَهُوَ عَلَيْهِ شَاقٌّ لَهُ أَجْرَانِ)) (۱۵)

”قرآن کا ماہر قاری تو ان بزرگ فرشتوں کے ساتھ ہے جو لوح محفوظ کے
 لکھنے والے ہیں اور جو شخص قرآن پڑھتے ہوئے اٹکتا ہے اور اس کے لئے
 زحمت و مشقت اٹھاتا ہے اس کے لئے دوہرا اجر ہے۔“

حضرت عبد اللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا:

”قرآن ایک مہینے میں پڑھو۔“ انہوں نے کہا کہ میں اس سے زیادہ قوت رکھتا ہوں تو

آپ نے فرمایا: ”بیس دن میں پڑھو۔“ انہوں نے کہا کہ میں اس سے بھی زیادہ قوت

رکھتا ہوں تو آپ نے پندرہ اور دس دن میں پڑھنے کو کہا۔ انہوں نے پھر وہی جواب دیا

تو آپ نے فرمایا: ”قرآن سات دن میں ختم کرو اور اس پر اضافہ نہ کرو۔“ (۱۶)

نبی اکرم ﷺ کے اکثر صحابہ کا معمول سات دن میں قرآن حکیم ختم کرنے کا تھا۔

حضرت عمر بن خطاب رضی اللہ عنہ سے روایت ہے کہ: ”قرآن کے الفاظ صبر اور فہم سے پڑھو“۔^(۱۶)

رسول اللہ ﷺ نے فرمایا: ”جو کوئی قرآن کا ایک لفظ پڑھتا ہے تو اس کے لئے ایک نیکی ہے اور ایک نیکی کی مثال دس کے برابر ہے۔“^(۱۷)

حضرت عبد اللہ بن مسعود رضی اللہ عنہ سے روایت ہے کہ قیامت کے دن قرآن انسان کی بہترین سفارش کرے گا۔^(۱۸)

۷) قرآن کی تلاوت نہایت غور و فکر اور توجہ سے کی جائے۔ اس دوران نہ کسی طرف دھیان کیا جائے نہ کوئی بات کی جائے۔ سننے والے کان لگا کر سنیں۔ ارشادِ الہی ہے:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾ (الاعراف: ۲۰۴)

”جب قرآن پڑھا جائے تو اس کو غور سے سنا کرو اور خاموش رہا کرو تا کہ تم پر رحمت کی جائے۔“

روایت ہے کہ قرآن کو انتہائی توجہ سے سنو اور چپ رہو کیونکہ جبرئیل علیہ السلام جب وحی لاتے تو آپؐ غور سے سنتے اور جب جبرئیل علیہ السلام واپس جاتے تو آپؐ جبرئیل کی مانند پڑھتے۔^(۱۹) تاہم قاری کو آپ ﷺ پر نازل ہونے والی وحی کے معنوں کا شعور ہونا لازم ہے۔^(۲۰) حضرت عبد اللہ بن عمرؓ کے بارے میں آتا ہے:

إِنَّهُ كَانَ إِذَا قَرَأَ الْقُرْآنَ لَمْ يَتَكَلَّمْ حَتَّى يَفْرَغَ مِنْهُ

”آپؐ جب قرآن پڑھتے تھے تو جب تک اس سے فارغ نہ ہو جاتے کوئی بات نہ کرتے۔“^(۲۱)

۸) اگر دورانِ تلاوت کوئی ایسی آیت سامنے آجائے جس کا تعلق عذاب یا دعایا کسی خاص موضوع سے ہو تو اس کو بار بار پڑھنا چاہئے تاکہ اس کے تمام پہلو اچھی طرح سامنے آجائیں۔ حضرت ابو ذر غفاری رضی اللہ عنہ روایت کرتے ہیں:

قَامَ النَّبِيُّ صَلَّى اللَّهُ عَلَيْهِ وَسَلَّمَ بِآيَةٍ حَتَّى أَصْبَحَ يُرَدِّدُهَا، وَالْآيَةُ: ﴿إِنْ تَعَذَّبْتَهُمْ فَإِنَّهُمْ عَبَاذِكُ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ

الْحَكِيمُ﴾ (المائدة: ۱۸)۔^(۲۲)

”ایک مرتبہ نبی اکرم ﷺ صبح تک ایک ہی آیت بار بار تلاوت فرماتے

رہے۔ وہ آیت یہ ہے (ترجمہ): (اے اللہ!) اگر تو انہیں عذاب میں مبتلا کرے تو یہ تیرے بندے ہیں اور اگر تو انہیں بخش دے تو بھی تو زبردست حکمت والا ہے۔“

(۹) قاری تلاوت کے دوران اگر آیت رحمت پڑھے تو اللہ سے اس کا فضل طلب کرے اور آیت عذاب پر آئے تو اللہ سے اُس کی پناہ کے لئے التجی ہو۔ مثلاً کہے: **أَسْأَلُ اللَّهَ مُعَافَاتَهُ (۳۳) يَا كَيْفَ اللَّهُمَّ إِنِّي أَسْأَلُكَ الْعَافِيَةَ (۳۴)**

(۱۰) نماز ہو یا خارج نماز جہاں تک ممکن ہو قرآن مجید کی تلاوت عربی لب و لہجے میں کرنی چاہئے۔ عمداً عجی لہجے میں قرآن نہ پڑھا جائے۔ نماز میں قرآن اسی ترتیب سے پڑھا جائے جس ترتیب سے موجودہ مصحف قرآنی ہے۔

(۱۱) قرآن مجید کو حسن صوت اور عمدگی سے پڑھا جائے۔ حضرت قتادہؓ سے روایت ہے کہ اللہ نے ہر نبی کو حسن صوت کی نعمت سے مالا مال فرمایا (۳۵)۔

حضرت ابو ہریرہؓ سے مروی ہے کہ آپ ﷺ نے فرمایا: **((لَمْ يَأْذَنْ اللَّهُ لِنَسِيءٍ مَا أْذِنَ لِلنَّبِيِّ (صَلَّى اللَّهُ عَلَيْهِ وَسَلَّمَ) أَنْ يَتَغَنَّى بِالْقُرْآنِ))** وَقَالَ صَاحِبٌ لَهُ يُرِيدُ يَجْهَرُ بِهِ (۳۶)

”اللہ تعالیٰ نے کسی شے کو بھی اتنی توجہ سے نہیں سنا جتنا نبی ﷺ کا خوش آوازی سے قرآن پڑھنا سنا ہے۔“ ان کے ایک ساتھی نے کہا کہ اس سے مراد یہ ہے کہ آپ جب (قرآن) بلند آواز سے پڑھتے ہیں۔

حضرت ابو موسیٰ اشعریؓ سے نبی کریم ﷺ کا ایک ارشاد ان الفاظ سے مروی ہے: **((يَا أَبَا مُوسَى لَقَدْ أُوتِيتَ مِزْمَارًا مِنْ مِزَامِيْبِ آلِ دَاوُدَ))** (۳۷)

”اے ابو موسیٰ! تم کو آل داؤد (علیہ السلام) کے سازوں میں سے ایک ساز عطا کیا گیا ہے۔“ (مزمار سے مراد بانسری ہے۔ یہاں اس سے مراد خوش آوازی ہے)۔

حضرت فضالہ بن عبیدؓ سے آپ ﷺ کا یہ ارشاد بھی مروی ہے:

((اللَّهُ أَشَدُّ أَدْنَا إِلَى الرَّبِّجْلِ الْحَسَنِ الصَّوْتِ بِالْقُرْآنِ يَجْهَرُ بِهِ)) (۳۸)

”جب قرآن کو حسن صوت اور بآواز بلند پڑھا جائے تو یہ اللہ تعالیٰ کو بہت ہی

پسند ہے اور وہ اسے سن کر انتہائی خوش ہوتا ہے۔“

حضرت ابو موسیٰ اشعریؓ سے مروی ہے کہ آپ ﷺ نے فرمایا:

((إِنِّي لَا أَعْرِفُ أَصْوَاتَ رَفَقَةِ الْأَشْعَرِيِّينَ بِالْقُرْآنِ حِينَ يَدْخُلُونَ بِاللَّيْلِ

وَأِنْ كُنْتُ لَمْ أَرِ مَنْزِلَهُمْ.....)) (۲۹)

”اگرچہ مجھے یہ معلوم نہ ہو کہ اشعریین کہاں شہرے ہوئے ہیں، مگر جب رات

کو وہ قرآن پڑھتے ہیں تو میں ان کی آواز پہچان لیتا ہوں۔“

اسی طرح آپ ﷺ سے مروی ہے :

((زَيِّنُوا الْقُرْآنَ بِأَصْوَاتِكُمْ)) (۳۰)

”قرآن کو اپنی آواز کی عمدگی سے مزین کرو۔“

ایک اور روایت کے مطابق آپ ﷺ نے فرمایا:

((مَنْ لَمْ يَتَغَنَّ بِالْقُرْآنِ فَلَيْسَ مِنَّا)) (۳۱)

”جو شخص قرآن کی تلاوت عمدہ آواز سے نہیں کرتا وہ ہم میں سے نہیں ہے۔“

رسول اللہ ﷺ قرآن کی تلاوت نہایت ہی عمدہ اور خوش آوازی سے کرتے۔ جیسا

کہ روایت ہے :

أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ فِي سَفَرٍ فَقَرَأَ فِي الْعِشَاءِ فِي إِحْدَى

الرُّكْعَتَيْنِ بِالَّتَيْنِ وَالزِّيْتُونَ فَمَا سَمِعَتْ أَحَدًا أَحْسَنَ صَوْتًا مِنْهُ (۳۲)

”نبی اکرم ﷺ ایک سفر میں تھے اور آپ نمازِ عشاء کی کسی رکعت میں سورۃ

واتین والزیتون اتنی عمدہ آواز سے پڑھ رہے تھے کہ میں نے کسی اور کو اس درجہ

عمدگی سے پڑھتے ہوئے نہیں سنا۔“

روایت ہے کہ حضرت عقبہ بن عامرؓ قرآن کو بے انتہا خوش آوازی سے پڑھا

کرتے تھے۔ حضرت عمرؓ نے فرمائش کی کہ مجھے کوئی سورت سناؤ۔ پس جب آپ نے

تلاوت سنی تو رونے لگے اور کہا کہ مجھے اس طرح گمان ہوا کہ یہ سورت (واقعی) نازل ہو

رہی ہے۔ (۳۳)

قرآن کو خوش آوازی سے پڑھنے سے مراد تجوید کے ساتھ تلاوت کرنا ہے۔ (۳۴)

(۱۲) قرآن مجید کے آداب میں سے یہ بھی ہے کہ ان لوگوں سے سنا جائے جن کی

آواز اچھی ہو اور جو حروف کے مخارج اور ادائیگی کے بارے میں زیادہ محتاط ہوں۔ اس بارے میں حضرت عبد اللہ بن مسعود سے روایت ہے کہ انہیں رسول اللہ ﷺ نے ایک مرتبہ حکم دیا:

((اِقْرَأْ عَلَيَّ الْقُرْآنَ)) فَقُلْتُ يَا رَسُولَ اللَّهِ اِقْرَأْ عَلَيَّكَ وَعَلَيْكَ أَنْزَلَ؟ قَالَ: ((إِنِّي أَحِبُّ أَنْ أَسْمَعَهُ مِنْ غَيْرِي)) 'فَقَرَأْتُ عَلَيْهِ سُورَةَ النِّسَاءِ حَتَّى بَلَغْتُ ﴿فَكَيْفَ إِذَا جُنْنَا مِنْ كُلِّ أُمَّةٍ بِشَهِيدٍ وَجُنْنَا بِكَ عَلَى هَؤُلَاءِ شَهِيدًا﴾ قَالَ: ((أَمْسِكْ)) فَإِذَا عَيْنَاهُ تَذَرَفَانِ (۳۵)

”حضور ﷺ نے فرمایا: تم مجھے قرآن مجید سناؤ۔“ میں نے عرض کیا: یا رسول اللہ! میں آپ کو سناؤں حالانکہ قرآن آپ پر نازل کیا گیا ہے؟ فرمایا: ”میں اپنے علاوہ دوسرے سے سنا چاہتا ہوں۔“ چنانچہ میں نے سورۃ النساء پڑھنی شروع کی جب میں اس آیت پر پہنچا (ترجمہ): ”پھر اُس وقت کیا حال ہوگا جب ہم ہر امت میں سے ایک گواہ لائیں گے اور ان لوگوں پر (اے نبی!) آپ کو گواہ کی حیثیت سے کھڑا کریں گے۔“ (النساء: ۴۱) تو آپ نے فرمایا: ”اب بس کر۔“ عبد اللہ بن مسعود کہتے ہیں کہ میں نے آپ کی طرف دیکھا تو آپ کی آنکھیں آنسو بہا رہی تھیں۔“

اسی طرح نبی اکرم ﷺ نے ابی بن کعب سے فرمایا: ”اللہ نے مجھے حکم دیا ہے کہ میں تمہارے آگے قرآن پڑھوں۔“ انہوں نے عرض کیا کہ کیا اللہ نے میرا نام لیا ہے؟ آپ نے فرمایا: ”ہاں اللہ نے تمہارا نام میرے آگے لیا ہے۔“ تو ابی بن کعب رونے لگے۔“ (۳۶)

(۱۳) کلام کا ربط پیدا کرنے کے لئے ضروری ہے کہ پوری آیت پڑھی جائے یا اتنا ہی پڑھا جائے جو باہم مربوط ہو تاکہ ماقبل اور مابعد کا رابطہ قائم رہ سکے۔ ربط و تعلق کی پروا نہ کرنا مناسب نہیں ہے۔ اگر دوران تلاوت جمائی آجائے تو تلاوت بند کر دے اور جمائی ختم ہونے پر دوبارہ تلاوت شروع کرے۔ اس کی دلیل حضرت ابوسعید خدریؓ کی یہ روایت ہے کہ رسول اللہ ﷺ نے فرمایا:

((إِذَا تَشَاءُ بِأَحَدِكُمْ فَلْيُمْسِكْ بِيَدِهِ عَلَى فَمِهِ فَإِنَّ الشَّيْطَانَ يَدْخُلُ)) (۳۷)

”جب تم میں سے کسی کو جمائی آئے تو اپنے ہاتھ سے منہ کو بند کر لے کیونکہ اس پر شیطان اثر انداز ہوتا ہے۔“

(۱۴) جو شخص قرآن پڑھ رہا ہو تو باہر سے آنے والا اس کو سلام نہ کہے تاکہ اس کی توجہ دوسری طرف مبذول نہ ہو۔ اگر کہہ بھی دے تو قاری کو سلام کا جواب دینے کی ضرورت نہیں۔

(۱۵) جس نے قرآن مجید کو یاد کیا ہو یا باقاعدگی سے پڑھا ہو تو اس کے لئے اس کی حفاظت کرنا نہایت ضروری ہے۔ جیسا کہ روایت ہے:

قَالَ رَسُولُ اللَّهِ ﷺ: ((بِنَسَمَا لِأَحَدِهِمْ يَقُولُ نَسِيتُ آيَةَ كَيْتٍ وَكَيْتٍ بَلْ هُوَ نَسِيَ اسْتَذْكُرُوا الْقُرْآنَ فَلَهُوَ أَشَدُّ تَفْصِيًا مِنْ ضُدُورِ الرِّجَالِ مِنَ النِّعَمِ بِعَقْلِهَا)) (۳۸)

رسول اللہ ﷺ نے فرمایا: ”بہت برا ہے وہ جو یہ کہے کہ میں فلاں فلاں آیت بھول گیا ہوں، بلکہ یوں کہنا چاہئے کہ وہ بھلا دیا گیا ہے اور قرآن کا خیال اور یادداشت رکھو کہ وہ لوگوں کے سینوں سے ان کے چار پایوں سے زیادہ بھاگنے والا ہے جن کی ایک ٹانگ بندھی ہو۔“

(۱۶) قرآن کے سلسلے میں شک کا اظہار نہیں کرنا چاہئے۔ حضرت ابو ہریرہؓ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((الْمِرَاءُ فِي الْقُرْآنِ كُفْرٌ)) (۳۹)

رسول اللہ ﷺ نے فرمایا کہ: ”قرآن میں شک و شبہ کرنا کفر ہے۔“
اس کے کسی حکم یا آیت کی غلط تفسیر نہیں کرنی چاہئے۔ جیسا کہ ارشادِ نبویؐ ہے:

((اقْرَأُوا الْقُرْآنَ مَا انْتَلَفْتُمْ قُلُوبَكُمْ فَإِذَا اخْتَلَفْتُمْ فَقُومُوا عَنْهُ)) (۴۰)

”جب تک دلجمعی رہے تو قرآن پڑھو اور جب اختلاف کرنے لگو تو اٹھ جاؤ۔“

اس سے اگلی حدیث میں آپؐ نے یہ بھی فرمایا کہ: ”تم سے پہلے لوگوں نے چونکہ اختلاف کیا اس لئے وہ ہلاک ہوئے۔“ (۴۱)

ایک موقع پر آپ ﷺ نے قرآن میں اختلاف کرنے کو کفر قرار دیا۔ (۴۲)

(۱۷) جس علاقے میں قرآن مجید کی اہانت کا خطرہ ہو وہاں اس کو ساتھ نہیں لے

جانا چاہئے۔ آپ ﷺ کا اس بارے میں تاکیدِ علم بھی ہے کہ:

نَهَى رَسُولُ اللَّهِ ﷺ أَنْ يُسَافِرَ بِالْقُرْآنِ إِلَى أَرْضِ الْعَدُوِّ (۳۳)

”رسول اللہ ﷺ نے دشمن کی سرزمین میں قرآن کے ساتھ سفر کرنے سے منع فرمایا۔“

(۱۸) قرآن مجید کے بنیادی آداب میں سے ایک یہ ہے کہ اس کو بدرجہٴ غایت

صحت تلفظ اور صحت اعراب کے ساتھ پڑھا جائے۔ قرآن کی تلاوت و قراءت اور اس

کو سمجھنے میں عجلت نہیں کرنی چاہئے۔ جیسا کہ ارشادِ خداوندی ہے کہ:

﴿لَا تُحْرِكْ بِهِ لِسَانَكَ لِتَعْجَلَ بِهِ﴾ (القیمة: ۱۶)

”قرآن کو حفظ کرنے کے لئے اپنی زبان کو جلدی جلدی حرکت نہ دو۔“

قرآن مجید ختم کرنے پر صاف ستھرا مگر سادہ لباس پہن کر عجز و انکساری سے دعا مانگی جائے۔

(۱۹) قرآن مجید کا اتباع نہایت ضروری ہے۔ اس کی تبلیغ کرنے کی بار بار تلقین کی

گئی ہے۔ جیسا کہ ارشادِ باری ہے کہ:

﴿فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ﴾ (الحجر: ۹۴)

”(اے نبی!) جس بات کا آپ کو حکم دیا گیا ہے اس کو ظاہر کرو اور مشرکوں سے

منہ پھیر لو۔“

ایک اور جگہ ارشادِ باری تعالیٰ ہے:

﴿وَلَا يَصُدُّنَكَ عَنْ آيَةِ اللَّهِ بَعْدَ إِذْ أَنْزَلْتُ إِلَيْكَ وَإِذْعُ إِلَىٰ رَبِّكَ

وَلَا تَكُونَنَّ مِنَ الْمُشْرِكِينَ﴾ (القصص: ۸۷)

”(اے نبی!) کہیں ایسا نہ ہو کہ آیاتِ الہی نازل ہونے کے بعد وہ آپ کو

اس سے روک دیں۔ آپ برابر اپنے پروردگار کی طرف سے دعوت دیتے

رہیں اور مشرکوں میں سے نہ ہو جائیں۔“

حوالہ جات

(۱) الدارمی، ابو عبد اللہ بن عبد الرحمن بن الفضل بن بہرام: سنن الدارمی، ج ۱، ص ۱۴۱، مکتبہ نشر

السنة پاکستان، بنوں

(۲) الدارمی: سنن الدارمی، ج ۱، ص ۱۴۰۔

(۳) المرجع السابق، ج ۱، ص ۱۴۰

(۴) المرجع السابق، ج ۱، ص ۱۴۰

- ٥) شاه ولي الله : حجة الله البالغة ج ٢ ص ٨ 'المكتبة السفلية بلاهور' باكستان بدون تاريخ
- ٦) القزويني 'محمد عبد العظيم : مناهل العرفان في علوم القرآن' ج ٢ ص ٢٥ - دار احياء التراث العربي بيروت بدون تاريخ
- ٧) القزويني 'ابو عبد الله محمد بن يزيد : سنن ابن ماجه' باب اقامة ١٧٦ ج ١ ص ٤٢٤ - دار احياء التراث العربي بيروت ١٣٩٥هـ / ١٩٧٥م
- ٨) العسقلاني 'احمد بن علي بن حجر : فتح الباري بشرح البخاري' المكتبة التجارية مصطفى احمد الجاز بيروت ١٤١٦هـ / ١٩٩٦م
- ٩) ابو الحسين مسلم بن الحجاج بن مسلم القشيري : الجامع الصحيح المسني صحيح مسلم ج ٢ ص ١٩٤١ باب نزول السكينة لقراءة القرآن' دار المعرفة بيروت بدون تاريخ
- ١٠) مسلم : الجامع الصحيح ج ٢ ص ١٩٤ - والحوزية 'ابن قيم' زاد المعاد في هدى خير العباد ج ١ ص ٣٣٨ مؤسسة الرسالة بيروت الطبعة الاولى ١٣٩٩هـ / ١٩٧٩م
- ١١) البخاري 'ابي عبد الله محمد بن اسماعيل : صحيح البخاري' باب فضائل القرآن ج ٤ ص ١٩٢٥ دار ابن كثير بيروت الطبعة الرابعة ١٤١٠هـ / ١٩٩٠م - مسلم : الجامع الصحيح ١٩٣١٢
- ١٢) القاسمي 'الامام محمد بن محمد بن سليمان : جمع الفوائد من جامع الاصول وجمع الزوائد ج ٢ ص ١٢٢ مكتبة المعارف العلمية لاهور' بدون تاريخ
- ١٣) العيني 'العلامة بدر الدين ابي محمد محمود بن احمد : عمدة القارى بشرح صحيح البخاري' ج ٢٠ ص ٥٣ محمد امين دميح بيروت بدون تاريخ-
- ١٤) مسلم : الجامع الصحيح ج ٢ ص ١٩٥
- ١٥) الازدي 'الحافظ ابي داود سليمان بن الاشعث السجستاني : سنن ابي داود' ج ٢ ص ١١٢ - دار الحديث بيروت الطبعة الاولى ١٣٩٣هـ / ١٩١٣م
- ١٦) الطبراني 'ابي القاسم سليمان بن احمد : المعجم الوسيط' ج ٧ ص ٣٢٤ مكتبة المعارف الرياض الطبعة الاولى ١٤١٥هـ - ١٩٩٥م - والسيوطي 'جلال الدين عبدالرحمن بن ابي بكر : الاتقان في علوم القرآن' ج ١ ص ٧٢ مطبع حجازي بالقاهرة بدون تاريخ
- ١٧) ابو عيسى الترمذي 'محمد بن عيسى بن سوره : الجامع الصحيح وهو سنن الترمذي' ج ٥ ص ١٧٥ - دار عمران بيروت بدون تاريخ-
- ١٨) القضاعي 'القاضي ابي عبد الله محمد بن سلامة : مسند الشهاب' ص ٢٥٧ - مؤسسة الرسالة بيروت الطبعة الثانية ١٤٠٧هـ / ١٩٨٦م
- ١٩) مسلم : الجامع الصحيح ج ٢ ص ٣٥ - و محمد بن سعد : الطبقات الكبرى ج ١ ص ١٩٨ دار صادر بيروت بدون تاريخ
- ٢٠) صبحي صالح : مباحث في علوم القرآن ص ٤٨ 'دار العلم للملايين' الطبعة الثالثة ١٩٦٤ء
- ٢١) البخاري : الجامع الصحيح ج ٤ ص ١٦٤٥
- ٢٢) القزويني : سنن ابن ماجه' باب ما جاء في القراءة في صلاة الليل ١٧٩ ج ١ ص ٤٢٩
- ٢٣) مسلم : الجامع الصحيح ج ٢ ص ٢٠٤
- ٢٤) الترمذي : الجامع الصحيح ج ٥ ص ٥٣٥

- (٢٥) لييب السعيد: الجمع الصوتي الاول بالقرآن' ص ٢٤٥، دار المعارف القاهرة، الطبعة الثانية بدون تاريخ
- (٢٦) البخارى: الجامع الصحيح' ج'٤' ص ١٩١٨ - ومسلم: الجامع الصحيح' ج'٢' ص ١٩٢ - والسجستاني: سنن ابي داود' ج'٢' ص ١٥٧ - والدارمي: سنن الدارمي' ج'٢' ص ٣٣٩ - والطبراني: مسند الشاميين' ج'٢' ص ٤٢، مؤسسة الرسالة، بيروت، الطبعة الثانية ١٤١٧هـ/ ١٩٩٦م
- (٢٧) البخارى: الجامع الصحيح' ج'٤' ص ١٩٢٥ - ومسلم: الجامع الصحيح' ج'٢' ص ١٩٢، ١٩٣ - والازدى المصرى' احمد بن محمد بن سلامة بن سلمة: مشكل الآثار' ج'٢' ص ٤١، دار الكتب العلمية بيروت، الطبعة الاولى/ ١٤١٥هـ/ ١٩٩٥م
- (٢٨) القزويني: سنن ابن ماجه' ج'١' ص ٤٢٥، اقامة الصلاة ١٧٦ -
- (٢٩) مسلم: الجامع الصحيح' باب الاشعرين' ج'٧' ص ١٧١
- (٣٠) النسائي' ابو عبد الرحمن احمد بن شعيب بن علي بن بحر بن سنان بن دينار: السنن الكبرى' ج'٢' ص ١٧٩، باب تزيين القرآن بالصوت، المطبعة المصرية بالازهر' بدون تاريخ - والدارمي: سنن الدارمي' ج'٢' ص ٣٤٠ - والقزويني: سنن ابن ماجه' ج'٢' ص ٤٢٦ - والطبراني: المعجم الكبير' ج'١١' ص ٦٨، شركة معمل ومطبعة الحديثة المحددة، الطبعة الثانية بدون تاريخ - والسجستاني: سنن ابي داود' ج'٢' ص ١٥٥ -
- (٣١) احمد بن حنبل: مسند الامام احمد بن حنبل' ج'٥' ص ٣١٣٣ - مكتبة المعارف بمصر ١٣٧٧هـ/ ١٩٥٨م - والسجستاني: سنن ابي داود' ج'٢' ص ٧٥ - والدارمي: سنن الدارمي' ج'٢' ص ٤٧١، دار الكتب العلمية بيروت، بدون تاريخ -
- (٣٢) الاسام مائلك بن انس' كتاب الموطأ' ص ٨٢، منشورات دار الافاق الحديثة بيروت، الطبعة الاولى ١٩٧٩م - والبخارى: الجامع الصحيح' ج'٤' ص ١٨٣٩ - ومسلم: الجامع الصحيح' ج'٢' ص ٤١ -
- (٣٣) النووي' ابو زكريا محي الدين بن شرف: تهذيب الاسماء واللغات' ج'١' ص ٣٣٦، دار الكتب العلمية بيروت بدون تاريخ
- (٣٤) الراغب الاصفهاني: معجم مفردات الفاظ القرآن' ص ٧١ تا ٧٢ - المكتبة المرتضوية لاحياء الآثار الحفون' بدون تاريخ - ومناع القطان: مباحث في علوم القرآن' ص ١٩٠ - منشورات العصر الحديث' حقوق الطبع المحفوظات ١٣٩٣هـ/ ١٩٧٣م
- (٣٥) البخارى: الجامع الصحيح' ج'٤' ص ١٦٧٣ - ومسلم: الجامع الصحيح' ج'٢' ص ١٩٦
- (٣٦) البخارى: الجامع الصحيح' ج'٣' ص ١٣٨٥، ١٣٨٦
- (٣٧) مسلم: الجامع الصحيح' كتاب الزهد' ج'٨' ص ٢٢٦
- (٣٨) المرجع السابق' ج'٢' ص ١٩١ - والبخارى: الجامع الصحيح' ج'٤' ص ١٩٢١
- (٣٩) ابو داود: السنن' كتاب السنة' باب النهي عن الجدل في القرآن - الحاكم النيسابوري' محمد بن عبد الله: المستدرک على الصحيحين في الحديث' ج'٢' ص ٢٢٣ - مكتبة المعارف الرياض' بدون تاريخ
- (٤٠) البخارى: الجامع الصحيح' ج'٤' ص ١٩٢٩
- (٤١) المرجع السابق: ج'٤' ص ١٩٢٩
- (٤٢) الحاكم: مستدرک' ج'٢' ص ٢٢٣
- (٤٣) البغدادي' ابي بكر احمد بن علي الخطيب: تاريخ بغداد او مدينة السلام' ج'١٣' ص ٣٤، المكتبة السلفية المدينة المنورة' بدون تاريخ